

# Vegleiðing

## til umsóknarblaðið (pappírsútgávuna) til miðnámsútbúgvingarinnar 2018

<b>Talgilt ella pappír</b>	Umsóknarblað til miðnámskúla finst á heimasíðuni hjá Mentamálaráðnum: <a href="http://www.mmr.fo">www.mmr.fo</a> . Til ber at søkja annaðhvørt við talgildum umsóknarblaði ella við pappírsumsókn – ikki báðum! Henda vegleiðingin er ætlað teimum, sum velja at søkja við pappírsumsóknini. Søkir tú talgilt, fært tú vegleiðing á skíggjanum.
<b>Útbúgvingarynski</b>	Á umsóknarblaðnum kanst tú raðfesta trý útbúgvingarynski. Umsóknarblaðið verður fyllt út við spjaldrastavum og sent skúlanum, ið tú hevur sum 1. ynski. Bústaðurin hjá skúlanum stendur á síðu 8 í vegleiðingini. Send ikki upprunaskjøl, men ístaðin ljóstøk og legg øll viðkomandi skjøl við umsóknini. Tá skúlin hevur móttikið og skrásett umsóknina, fært tú vátan umvegis teldupost.
<b>Umsóknarfreist</b>	Umsóknarfreistin er <b>15. mars</b> .
<b>Persónsupplýsingar</b>	Skriva føðingardag/p-tal, brúkaramerki í FirstClass/Office365 (um tú hevur fingið eitt), navn, bústað, telefonnummar, teldupostbústað í teigin "Persónsupplýsingar" á síðu 1 í umsóknarblaðnum. Um tú hevur fingið brúkaramerki í FirstClass/Office365 frá Námi, skalt tú skriva hetta í teigin "Brúkaramerki í FirstClass/Office365". Brúkaramerkið er samsett av forbókstøvum í for- og eftirnavni, føðingardeggi, einum tilvildarligum bókstavi og einum tali – ólíka hjá mannfólki, líka hjá konufólki. Dømi: hj2106f9 = Hans Jacobsen føddur 21/6. Gev gætur, at p-tal skal upplýsast!
<b>Foreldur/verji</b>	Ert tú undir 18 ár, skal navnið á foreldrum/verja skrivast í teigin "Upplýsingar um foreldur/verja" á síðu 1 í umsóknarblaðnum, og tey skulu skriva undir niðast á síðuni í teiginum "Undirskriftir".
<b>Fortreytir fyri upptøku</b>	Tú skalt útfylla teigin „Fortreytir fyri upptøku“ á síðu 1 í umsóknarblaðnum eftir hesum leisti: <ul style="list-style-type: none"><li>• Gongur tú í 9. flokki, skal váttað ljóstak av seinastu støðumetum frá 9. flokki leggjast hjá.</li><li>• Gongur tú í 10. flokki, skal váttað ljóstak av 9. floks prógvi og av seinastu støðumetum frá 10. flokki leggjast hjá.</li><li>• Hevur tú lokið 9. og/ella 10. flokk, skal váttað ljóstak av 9. og/ella av 10. floks prógvi leggjast hjá.</li><li>• Hevur tú staðið eina støðisútbúgving, skal prógv fyri lokna støðisútbúgving leggjast hjá.</li><li>• Hevur tú lokið miðnámsútbúgving, skal prógv fyri lokna miðnámsútbúgving leggjast hjá.</li></ul>
<b>Raðfesting og ferðakort</b>	Í teiginum "Raðfesting og ferðakort" á síðu 2 í umsóknarblaðnum raðfestir tú tíni útbúgvingarynski. Allar útbúgvingar hava eitt frámerki ( <b>1A, 1D, 2A</b> o.s.fr.), sum tú finnur í talvuni á síðu 2 í umsóknarblaðnum og á síðu 7 í hesi vegleiðing. Ansa eftir, at tú velur lærugreinar o.a., har tað er tilskilað inni í umsóknarblaðnum. Tú kanst søkja um ferðakort frá Strandfaraskipum Landsins við at seta kross í kassan við tekstinum "Eg søki um ferðakort". Ferðakortið gevur tær rætt til at ferðast ókeypis við bygda- og oyggjaleiðum millum bústað tín og útbúgvingarstaðið. Ferðakortið verður útflyggjað fyrsta skúladag og kostar 50 kr.
<b>Námsfrøðiligur stuðul</b>	Teigurin "Námsfrøðiligur stuðul" á síðu 2 í umsóknarblaðnum skal altíð fyllast út, eisini um svarið er "nei". Endamálið er at geva skúlanum móguleika at veita hjálp til næmingar, ið hava tørv á hesum beinanvegin. Talan kann verða um líkamligar, sálarligar ella aðrar trupulleikar so sum lesi- og skrivitrupulleikar, ið kunnu hava týðning fyri skúlagongdina. Gev gætur, at hetta ikki ávirkar tínar móguleikar at verða tikin inn, og at allar upplýsingar verða viðgjørðar í trúnaði. Um svarað verður "ja", verður greitt nærri frá hesum í teiginum "Aðrar viðmerkingar" á síðu 7 í umsóknarblaðnum ella við at venda sær til lestrarvegleiðingina í skúlanum.

<b>Undirskriftir</b>	Minst til at skriva undir í teiginum "Undirskriftir" á síðu 2 í umsóknarblaðnum. Ert tú undir 18 ár, skulu foreldur/verji eisini skriva undir.
<b>Umsøkjara uttanlands</b>	Gongur tú í 10. flokki uttanlands, skulu váttað ljóstøk av 9. floks prógvi og av seinastu støðumetum frá 10. flokki leggjast hjá.  Um tú sjálv/sjálvur ert burturstødd/burturstaddur, kann annað av foreldrunum ella verji skriva undir fyri teg.
<b>Fyrivarni</b>	Møguligar broytingar í undirvísingarverkinum kunnu hava ávirkan á upptøku. Stovnan av vallærugreinabólkum er treytað av nóg stórar undirtøku. Fyrivarni verður tikið fyri hesum.
<b>Næmingaheim</b>	Ynskir tú at búgva í Skúlaheiminum við Marknagil í Tórshavn, Næmingaheiminum á Kambsdali ella í Skúlaheiminum í Klaksvík, fær tú eitt umsóknarblað frá skúlanum, har tú síðani kann søkja um at búgva.  Ynskir tú at búgva í Studentaskúlaheiminum í Berjabrekku í Tórshavn, Næmingaheiminum undir Fjalli í Tórshavn ella á Finsen í Tórshavn, skal tú tekna teg sum lim hjá Bústøðum á heimasíðuni <a href="http://www.bustadir.fo">www.bustadir.fo</a> og viðmerkja, at tú ynskir ein lestrarbústað. Um tú longu ert limur hjá Bústøðum, kanst tú seta teg í samband við Bústaðir á tel. 401000 ella við telduposti til <a href="mailto:bustadir@bustadir.fo">bustadir@bustadir.fo</a> fyri at tryggja tær, at tú hevur frámerki sum lesandi.
<b>Spurningar</b>	Hevur tú spurningar um umsóknarblaðið, kanst tú venda tær til skúlan. Sí bústaðir o.a. á s. 8 í hesi vegleiðing.

## Gymnasialar miðnámsútbúgvingar

Gymnasialu miðnámsútbúgvingarnar eru lýstar í faldaranum "Gymnasialar útbúgvingar", sum fæst frá framhaldsdeildunum ella frá miðnámskúlnum.

<p><b>Upptøkuøki</b></p>	<p><b>Gymnasialu útbúgvingarnar</b> eru skipaðar í tvey upptøkuøki, norðurøkið og suðurøkið.</p> <p>Norðurøkið fevnir um Norðoyggjar, Eysturoy og alla Sunda Kommunu. Suðurøkið fevnir um restina av landinum. Umsøkjari verður tikin inn á útbúgving í tí øki, har hann er heimahoyrandi sambært fólkeyvirlitinum Føroyar verða roknaðar sum eitt upptøkuøki, tá talan er um Tilfeingisbreytina í Vestmanna og Tøknibreytina í Klaksvík.</p> <p>Upptøkuøkini eru ikki galdandi fyri tær vinnurættaðu miðnámsútbúgvingarnar. Føroyar verða tá roknaðar sum eitt upptøkuøki.</p>
<p><b>Almennar Upptøkutreytir</b></p>	<p>Almennar upptøkutreytir eru:</p> <ul style="list-style-type: none"> <li>• at tú hevur fullført 9. flokk fólkskúlans ella hevur samsvarandi útbúgving frá øðrum lærustovni.</li> <li>• at tú hevur lokið kravdu próvtøkur fólkskúlans í 9. flokki í skrivligum føroyskum, donskum, enskum og rokning/støddfrøði.</li> <li>• at tú hevur lokið tær munnligu próvtøkur fólkskúlans í 9. flokki, sum Mentamálaráðið hevur tikið út.</li> </ul> <p>Treytin er harumframt, at tú hevur lokið omanfyri nevndu royndir við nóg góðum úrsliti, og at tú ert førur fyri at fylgja undirvísingini á næktandi hátt.</p>
<p><b>Búskaparbreyt I</b></p>	<p>Velur tú <b>Búskaparbreyt I á Kambsdali (1A)</b> ella <b>Búskaparbreyt I í Tórshavn (1D)</b>, skalt tú velja eina lærugrein.</p> <p>Fyri at velja ávist <b>framhaldsmál</b> á búskaparbreytini <b>á Kambsdali (1A)</b>, skalt tú hava fingið royndarfyrirskandi undirvísing í minsta lagi 2 ár í nevnda framhaldsmáli.</p>
<p><b>Búskaparbreyt II</b></p>	<p>Búskaparbreyt II er 2 ára gongd, har byrjað verður á øðrum ári á búskaparbreytini.</p> <p>Velur tú <b>Búskaparbreyt II á Kambsdali (2A)</b> ella <b>Búskaparbreyt II í Tórshavn (2D)</b> fer val av lærugreinum fram aftan á upptøku.</p> <p><i>Upptøkutreytir:</i> Fyri at verða tikin inn á Búskaparbreyt II, skalt tú hava fortreytir svarandi til C-stigsfærleika fyrsta árið á Búskaparbreyt I og annars vera fær/-ur fyri at fylgja undirvísingini á næktandi hátt.</p> <p>Hevur tú arbeiðsroyndir, sum tú vilt hava við í viðgerðina av umsóknini, skalt tú lýsa hesar í teiginum "Møguligar starvsroyndir" á síðu 7 í umsóknarblaðnum og annars leggja viðkomandi skjøl við.</p>
<p><b>Fyrireikingarbreyt</b></p>	<p>Fyri at verða tikin inn á fyrireikingarbreytina, skalt tú vera fylt/-ur <b>18 ár</b> í seinasta lagi 31. desember tað árið, undirvísingin byrjar.</p> <p>Fyrireikingarbreytin verður boðin út á Kambsdali (<b>3A</b>), í Klaksvík (<b>3B</b>) og í Tórshavn (<b>3D</b>). Fyrireikingarbreytin tekur 2 ár.</p> <p>Velur tú <b>Fyrireikingarbreyt á Kambsdali (3A)</b>, fer val av lærugreinum fram aftan á upptøku.</p> <p>Velur tú <b>Fyrireikingarbreyt í Klaksvík (3B)</b> ella <b>Fyrireikingarbreyt í Tórshavn (3D)</b>, skalt tú velja eina lærugrein úr hvørjum bólki.</p>

<b>Hugbreyt</b>	<p>Velur tú <b>Hugbreytina á Kambsdali (4A)</b>, í <b>Suðuroy (4C)</b> ella í <b>Tórshavn (4D)</b>, skalt tú velja eina lærugrein úr hvørjum bólki. Til ber ikki at velja sama mál á B- og A-stigi. Um tú t.d. velur Franskt B í einum bólki, kanst tú ikki velja Fransk A í hinum bólkinum.</p> <p>Fyri at velja ávíst <b>framhaldsmál</b> á hugbreytini, skalt tú hava fingið royndarfyrirtekandi undirvísing í minsta lagi 2 ár í nevnda framhaldsmáli. Hugbreytin tekur 3 ár.</p>
<b>Náttúrubreyt</b>	<p>Velur tú <b>Náttúrubreytina á Kambsdali (5A)</b>, í <b>Suðuroy (5C)</b> ella í <b>Tórshavn (5D)</b>, skalt tú velja eina lærugrein.</p> <p>Fyri at verða tikin inn á náttúrubreytina, skalt tú hava fingið royndarfyrirtekandi undirvísing í minsta lagi 2 ár í <b>alis-/evnafrøði</b>. Náttúrubreytin tekur 3 ár.</p>
<b>Tilfeingisbreyt</b>	<p>Fyri at verða tikin inn á Tilfeingisbreytina (<b>6E</b>), skalt tú hava fingið royndarfyrirtekandi undirvísing í minsta lagi 2 ár í <b>alis-/evnafrøði</b>. Tilfeingisbreytin tekur 3 ár.</p>
<b>Tøknibreyt</b>	<p>Fyri at verða tikin inn á Tøknibreytina (<b>7B</b>), skalt tú hava fingið royndarfyrirtekandi undirvísing í minsta lagi 2 ár í <b>alis-/evnafrøði</b>. Tøknibreytin tekur 3 ár.</p>
<b>Meira at vita</b>	<p>Meira fæst at vita um útbúgvingar við at venda sær til skúlan. Sí bústaðir o.a. á síðu 8.</p>

## Yrkisnám (vinnurættaðar miðnámsútbúgvingar)

Yrkisútbúgvingarskipanin er lýst í faldaranum "Vel tína yrkisleið", sum fæst frá Yrkisdeplinum ([www.yrkisdepin.fo](http://www.yrkisdepin.fo)), framhaldsdeildunum ella frá miðnámskúlanum.

<b>Yrkisnám FHS</b>	<p>FHS er stytting fyri Støðisútbúgving innan Fyrisitingar-, Handils- og Skrivstovuøkið. FHS verður boðið út á Kambsdali (8A), í Suðuroy (8C) og í Tórshavn (8D).</p> <p>Velur tú FHS í Tórshavn ella í Suðuroy:</p> <ol style="list-style-type: none"><li>1) vel tríggar lærugreinar, um tú ikki velur støddfrøði</li><li>2) vel tvær lærugreinar, um støddfrøði er onnur.</li></ol> <p>Velur tú FHS á Kambsdali, fer val av lærugreinum fram aftan á upptøku.</p> <p><i>Upptøkutreytir:</i> Lokið fráfaringsroynd fólkaskúlans (9. flokk) ella samsvarandi kunnleikastøði. FHS-útbúgvingin tekur 1 ár, og gevur móguleika til at søkja um framhald á Búskaparbreyt II. Um tú ætlar at halda fram á Búskaparbreyt II er neyðugt at hava lisið støddfrøði C.</p>
<b>Miðnám fyrireiking</b>	<p>Miðnám fyrireiking er fyrireikingarár til miðnám og vendir sær til teirra, sum ikki lúka krøvini til upptøku á miðnámi, og tí hava tørv á einum fyrireikingarárið.</p> <p>Miðnám fyrireiking verður boðið út í Tórshavn (9D). <i>Upptøkutreytir:</i> Lokið fráfaringsroynd fólkaskúlans (9. flokk) ella samsvarandi kunnleikastøði.</p>
<b>Yrkisnám Tøkni I</b>	<p>Yrkisnám Tøkni I er fyrsta skúlaskeiðið í eini yrkisbreyt. Fyrsta skúlaskeiðið tekur ½ ár. Stendur tú fyrsta skúlaskeiðið, kanst tú halda fram á 2. skúlaskeiði, ið eisini tekur ½ ár.</p> <p>Yrkisnám Tøkni I verður boðið út í Klaksvík (10B) og í Tórshavn (10D).</p> <p><i>Upptøkutreytir:</i> Lokið fráfaringsroynd fólkaskúlans (9. flokk) ella samsvarandi kunnleikastøði.</p>
<b>Yrkisnám Tøkni IV (4. skúlaskeið)</b>	<p>Yrkisnám Tøkni IV er fjórða skúlaskeiðið í yrkisnámsskipanini. Fjórða skúlaskeiðið tekur 1 ár.</p> <p>Yrkisnám Tøkni IV verður boðið út í Klaksvík (11B) og í Tórshavn (11D).</p> <p><i>Upptøkutreytir:</i> Staðið 2. skúlaskeið í tekniskum yrkisnámi ella SIT1 í ávísari yrkisbreyt.</p>
<b>Yrkisnám Atstøði</b>	<p>Yrkisnám Atstøði er støðisútbúgving, ið tekur 2 ár.</p> <p>Yrkisnám Atstøði verður boðið út í Tórshavn (12D).</p> <p><i>Upptøkutreytir:</i> Lokið fráfaringsroynd fólkaskúlans (9. flokk) ella samsvarandi kunnleikastøði.</p>
<b>Heilsuhjálpari</b>	<p>Velur tú heilsuhjálparaútbúgvingina, skalt tú í teiginum "aðrar viðmerkingar" á síðu 7 í umsóknarblaðnum greiða frá, hví tú søkir inn á hesa útbúgving, og hvørjar tankar tú hevur gjørt tær um at arbeiða við fólki.</p> <p>Heilsuhjálparaútbúgvingin verður boðin út í Suðuroy (13C).</p> <p><i>Upptøkutreytir:</i> 10. flokkur ella 9. flokkur og eitt ára arbeiðsroyndir.</p>
<b>Meira at vita</b>	<p>Meira fæst at vita um útbúgvingarnar við at venda sær til skúlan. Sí bústaðir o.a. á síðu 8.</p>

## Serliga skipað miðnám

Serliga skipað miðnám eru útbúgvingartilboð, sum venda sær til ung, sum ikki kenna seg førar fyri at taka eina miðnámsútbúgving eftir vanligum treytum.

<b>Serbreyt</b>	<p>Serbreytir verða bodnar á trimum støðum: í Miðnámi á Kambsdali (14A), í Tekniska skúla í Klaksvík (14B) og í Glasi (14D). Avmarkað pláss eru á serbreytunum.</p> <p>Serbreytirnar eru ætlaðar næmingum, sum ikki megna miðnám undir vanligum treytum. Undirvísingin byggir á læruætlan, sum er gjørd til einstaka næmingin. Næmingum standa í boði at menna sosialar, yrkisligar og persónligar færleikar, treytað av færleikum og tørvi teirra.</p> <p>Á serbreytunum eru ymisk økir at velja í (sbrt. námsskipanini fyri serbreyt). Næmingarnir verða kunnaðir um og fáa innlit í ymisku økini fyrsta árið. Eftirfylgjandi er møguleiki at velja øki í samráð við starvsfólkatoymið.</p> <p>Almennu upptøkutreytirnar eru <u>ikkj</u> galdandi. Ein upptøkubólkur við umboðum fyri skúlan, Sernám og Almannerkið stendur fyri upptøkuni, og umsøkjara vera bodnir til upptøkusamrøðu.</p> <p>Serbreytin endar við serstøkum serbreytarprógvi, sum byggir á serstaka skipan, sum er lýst í námsskipanini fyri serbreyt. Undirvísing og hentleikar eru lagað til tørvin hjá einstaka næminginum. Val av lærugreinum og skipan av læruætlan fer fram aftan á upptøku.</p> <p>Fyri at kunna veita best møguligan stuðul til einstaka næmingin, er umráðandi, at øll viðkomandi skjøl, so sum sernáms- og sálarfrøðiligar frágreiðingar, eru lögð við umsóknini.</p> <p>Serbreytin verður samskipað við stuðulstilboðum og/ella bú- og frítíðartilboðum. Biðið verður um at tilskila í umsóknarblaðnum, um tú loyvir skúlanum at viðgera umsóknina saman við Almannerkinum og Sernámi.</p>
<b>Meira at vita</b>	Meira fæst at vita um útbúgvingarnar við at venda sær til skúlan. Sí bústaðir o.a. á síðu 8.

# Útbúgvingar og frámerki

Hvør útbúgving og hvørt stað (skúli) hevur sítt frámerki. Velur tú til dømis Yrkisnám Tøkni I í Klaksvík sum títt 1. ynski, skalt tú skriva **10B** inn í teigin "1. ynski" á síðu 2 í umsóknarblaðnum. Minst til at útfylla restina av umsóknarblaðnum.

		<div style="display: flex; justify-content: space-around; text-align: center;"> <span style="border: 1px solid black; padding: 2px;">A</span> <span style="border: 1px solid black; padding: 2px;">B</span> <span style="border: 1px solid black; padding: 2px;">C</span> <span style="border: 1px solid black; padding: 2px;">D</span> <span style="border: 1px solid black; padding: 2px;">E</span> </div> Kambsdalur    Klaksvík    Suðuroy    Tórshavn    Vestmanna				
<b>Gymnasialar miðnámsútbúgvingar</b>	1 Búskaparbreyt I	1A			1D	
	2 Búskaparbreyt II	2A			2D	
	3 Fyrirreikingarbreyt	3A	3B		3D	
	4 Hugbreyt	4A		4C	4D	
	5 Náttúrubreyt	5A		5C	5D	
	6 Tilfeingisbreyt					6E
	7 Tøknibreyt		7B			
<b>Vinnurættaðar miðnámsútbúgvingar</b>	8 Yrkisnám FHS	8A		8C	8D	
	9 Miðnám fyrirreiking				9D	
	10 Yrkisnám Tøkni I		10B		10D	
	11 Yrkisnám Tøkni IV		11B		11D	
	12 Yrkisnám Atstøði				12D	
	13 Heilsuhjálpari			13C		
<b>Serliga skipað miðnám</b>	14 Serbreyt	14A	14B		14D	

## Útbúgvingarstovnar

<b>Miðnám á Kambsdali</b> Útbúgvingar: <b>1A, 2A, 3A, 4A, 5A, 8A og 14A</b>	Kambsdalur Dalsvegur 1 530 Fuglafjørður	tlf. 610800 T-postur: <a href="mailto:kambsdalur@kambsdalur.fo">kambsdalur@kambsdalur.fo</a> Heimasíða: <a href="http://www.kambsdalur.fo">www.kambsdalur.fo</a>
<b>Klaksvíkar HF-skeið</b> Útbúgvingar: <b>3B</b>	Klaksvíksvegur 60 700 Klaksvík	tlf. 456412 T-postur: <a href="mailto:klhf@skulin.fo">klhf@skulin.fo</a> Heimasíða: <a href="http://www.klhf.fo">www.klhf.fo</a>
<b>Tekniski Skúlin í Klaksvík</b> Útbúgvingar: <b>7B, 10B, 11B og 14B</b>	Heygavegur 1A Postrúm 20 710 Klaksvík	tlf. 456311 T-postur: <a href="mailto:tsk@tsk.fo">tsk@tsk.fo</a> Heimasíða: <a href="http://www.tsk.fo">www.tsk.fo</a>
<b>Miðnámsskúlin í Suðuroy</b> Útbúgvingar: <b>4C, 5C og 8C</b>	Grønudalur 2 950 Porkeri	tlf. 614201 T-postur: <a href="mailto:mis@skulin.fo">mis@skulin.fo</a> Heimasíða: <a href="http://www.midnam.fo">www.midnam.fo</a>
<b>Heilsuskúli Føroya</b> Útbúgvingar: <b>13C</b>	Grønudalur 2 950 Porkeri	tlf. 614210 T-postur: <a href="mailto:heilsuskulin@skulin.fo">heilsuskulin@skulin.fo</a> Heimasíða: <a href="http://www.heilsuskulin.fo">www.heilsuskulin.fo</a>
<b>Glasir</b> Útbúgvingar: <b>1D, 2D, 3D, 4D, 5D, 8D, 9D, 10D, 11D, 12D og 14D</b>	Janusargøta 3 Postrúm 218 110 Tórshavn	tlf. 616600 T-postur: <a href="mailto:post@glasir.fo">post@glasir.fo</a> Heimasíða: <a href="http://www.glasir.fo">www.glasir.fo</a>
<b>Miðnám í Vestmanna</b> Útbúgvingar: <b>6E</b>	Fjarðarvegur 4 350 Vestmanna	tlf. 424573 T-postur: <a href="mailto:miv@miv.fo">miv@miv.fo</a> Heimasíða: <a href="http://www.miv.fo">www.miv.fo</a>